



**राजधानी... मध्यप्रदेश का सर्वांगीण विकास शासन की ...**



**खेल... एशियाई खेल टीम से बाहर होने पर मनिका बत्रा ने उठाए...**



**व्यापार... सोना 2000 और चांदी 6000 रुपए से अधिक ...**



**देश-विदेश... अंधेरे में चमकने लगता कसोवरी पक्षी के सिर ...**

# अष्टलक्ष्मी का हो रहा तेज विकास

मध्यप्रदेश जनसंघ के द्वारा जारी

12 विश्वास के, विकास के, जनकल्याण के

मेघालय, मिजोरम और मणिपुर रेल नेटवर्क से पहली बार जुड़े सिक्किम और अरुणाचल प्रदेश को पहली बार मिली एयर कनेक्टिविटी



D-11044/26

## खास-खबरें

### शिवसेना स्थापना दिवस पर शक्ति प्रदर्शन

नईदुनिया ब्यूरो, मुंबई: शिवसेना का साठवां स्थापना दिवस आज मुंबई में अलग-अलग आयोजनों के रूप में मनाया जा रहा है। एकनाथ शिंदे और उद्धव ठाकरे गुट ने अपने-अपने कार्यक्रमों के लिए अलग-अलग स्थानों पर रैलियां आयोजित की हैं। उद्धव ठाकरे गुट का कार्यक्रम सायन स्थित षण्मुखानंद हॉल में हो रहा है, जबकि शिंदे गुट की रैली गोगेगांव स्थित नेस्को सेंटर में आयोजित की गई है।

### फुटपाथ पर चलना मूल अधिकार घोषित

नईदुनिया ब्यूरो, नई दिल्ली: सुप्रीम कोर्ट ने गुरुवार को एक महत्वपूर्ण निर्णय में कहा कि पैदल चलने के लिए निर्धारित फुटपाथ पर चलना नागरिकों का मूल अधिकार है। न्यायमूर्ति पी एस नरसिम्हा और ए एस चंद्रकर की पीठ ने स्पष्ट किया कि पैदल यात्रियों के अधिकारों को मोटर वाहनों की तुलना में प्राथमिकता दी जाएगी। कोर्ट ने कहा कि यह अधिकार संविधान के अनुच्छेद 19 की भांति एक डी के तहत आने-जाने के अधिकार तथा अनुच्छेद 32 की भांति जीवन और स्वतंत्रता के अधिकार का हिस्सा है।

### ट्रम्प के बयान पर मेलोनी नाराज

रोम, एजेंसी: इटली की प्रधानमंत्री जोर्जिया मेलोनी ने अमेरिकी राष्ट्रपति डोनाल्ड ट्रम्प के बयान पर नाराजगी जताई है। ट्रम्प ने दावा किया था कि जी-7 सम्मेलन के दौरान मेलोनी उनके साथ फोटो खिंचवाने के लिए बेताब थीं। मेलोनी ने इसे पूरी तरह झूठा और मनगढ़ंत बताया। इस विवाद के बाद इटली के विदेश मंत्री एंटोनियो तायानी ने अगले सप्ताह का अमेरिकी दौरा रद्द कर दिया।

### मंदिर में चोरी करने वाले बचेंगे नहीं: योगी

नईदुनिया ब्यूरो, अयोध्या: राम मंदिर में चढ़ावा चोरी विवाद के बीच मुख्यमंत्री योगी आदित्यनाथ शुक्रवार को अयोध्या पहुंचे। उन्होंने हनुमानगढ़ी मंदिर में पूजा-अर्चना की और रामलला के दर्शन कर आरती उतारी। इस दौरान चंपत राय उनके कार्यक्रम से दूर रहे और कारसेवकपुरम में मौजूद थे। मुख्यमंत्री ने जनसभा में विपक्ष पर तीखे आरोप लगाए और कहा कि राम के नाम पर गोली चलवाने का इतिहास रहा है। उन्होंने कहा कि कांग्रेस ने राम मंदिर निर्माण का लगातार विरोध किया और अदालत में भी गलत दावे प्रस्तुत किए। सरकार ने विशेष जांच दल गठित किया है।

### गंभीर सजा बिना हिजाब संगीत कार्यक्रम और सोशल मीडिया पर प्रस्तुति विवाद का कारण...

## ईरान में महिला गायक को 74 कोड़े की सजा

तेहरान, एजेंसी: ईरान की प्रसिद्ध गायिका परस्तु अहमदी और उनके साथ करने वाले आठ अन्य लोगों को एक ऑनलाइन संगीत प्रस्तुति के मामले में गंभीर सजा सुनाई गई है। कोम प्रांत की अदालत ने सभी को 74-74 कोड़ों की सजा दी है। साथ ही उन पर दो वर्ष तक देश छोड़ने और किसी भी प्रकार की कलात्मक गतिविधियों में भाग लेने पर प्रतिबंध लगा दिया गया है। यह मामला दिसंबर 2024 का है, जब 29 वर्षीय परस्तु अहमदी ने बिना हिजाब पहने एक ऑनलाइन संगीत कार्यक्रम प्रस्तुत किया था। इस दौरान उन्होंने ईरान का देशभक्ति गीत प्रस्तुत किया था। प्रस्तुति में वे बिना सिर ढके और बिना आस्टीन के परिधान में नजर आई थीं। इस कार्यक्रम को बाद में सामाजिक माध्यमों पर ब्यापक रूप से देखा गया और यह कुछ ही समय में वायरल हो गया। अदालत ने इस मामले में उन पर अश्लील सामग्री प्रकाशित करने और सार्वजनिक शालीनता का उल्लंघन करने का आरोप लगाया है। इसके बाद उन्हें कुछ समय के लिए हिरासत में भी लिया गया था। बाद में रिहा किए जाने के बावजूद उनके खिलाफ कानूनी कार्यवाही जारी रही।

## राष्ट्रपति ने स्क्रीनिंग और जनभागीदारी को बताया ऐतिहासिक उपलब्धि

# सिकल सेल उन्मूलन मिशन में मप्र अग्रणी

नईदुनिया प्रतिनिधि, भोपाल: राष्ट्रपति द्रौपदी मुर्मू ने अंतर्राष्ट्रीय सिकल सेल दिवस के अवसर पर खंडवा जिले के ओंकारेश्वर में आयोजित राज्य स्तरीय कार्यक्रम में कहा कि राष्ट्रीय सिकल सेल एनीमिया उन्मूलन मिशन स्वास्थ्य क्षेत्र की गंभीर चुनौती से निपटने की दिशा में एक ऐतिहासिक प्रयास है। उन्होंने मध्यप्रदेश द्वारा इस मिशन में प्राप्त बहुआयामी उपलब्धियों की सराहना करते हुए कहा कि यह अभियान जनस्वास्थ्य और भावी पीढ़ियों की सुरक्षा के लिए अत्यंत महत्वपूर्ण है। वर्ष 2023 में प्रारंभ किए गए मिशन के तहत देश में नवजात शिशुओं से लेकर चालीस वर्ष तक के लगभग सात करोड़ लोगों की जांच का लक्ष्य समय से पहले पूरा किया गया, जो विश्व स्तर पर आनुवंशिक रोगों की सबसे बड़ी पहलों में से



### भावी पीढ़ियों के सुरक्षित भविष्य का संकल्प: डॉ. यादव

एक है। मध्यप्रदेश ने भी इसमें महत्वपूर्ण योगदान देते हुए अब तक एक करोड़ से अधिक लोगों की जांच पूरी की है। राज्यपाल मंगुभाई पटेल ने कहा कि सिकल सेल केवल स्वास्थ्य समस्या नहीं है, बल्कि जनजातीय समाज के सामाजिक और आर्थिक विकास से जुड़ी गंभीर चुनौती है। मुख्यमंत्री डॉ. मोहन यादव ने कहा कि यह अभियान केवल कार्यक्रम नहीं बल्कि भावी पीढ़ियों के सुरक्षित भविष्य का संकल्प है। प्रदेश में गंभीरता महिलाओं की जांच, परामर्श, सिकल मित्रों की सक्रिय भूमिका और मोबाइल चिकित्सा इकाइयों के माध्यम से जनजागरूकता और जांच कार्य को गति दी जा रही है। उन्होंने कहा कि राज्य में स्वास्थ्य सेवाओं का लगातार विस्तार हो रहा है और चिकित्सा महाविद्यालयों की संख्या बढ़कर 32 तक पहुंच रही है। 31 मुख्यमंत्री एवं लोक स्वास्थ्य एवं चिकित्सा शिक्षा मंत्री राजेंद्र शुक्ल ने कहा कि मध्यप्रदेश स्क्रीनिंग कार्य में अग्रणी राज्य है और वर्ष दो हजार सताईस तक के लक्ष्य की दिशा में तेजी से आगे बढ़ रहा है। उन्होंने बताया कि व्यापक जांच और जनजागरूकता अभियान के कारण सिकल सेल रोग की पहचान और नियंत्रण में उल्लेखनीय प्रगति हुई है। कार्यक्रम में उत्कृष्ट कार्य करने वाले प्रतिनिधियों और अधिकारियों को सम्मानित भी किया गया।

## टेलीग्राम पर परीक्षा सामग्री बेचने वाला छात्र गिरफ्तार

### हाईकोर्ट ने टेलीग्राम पर रोक लगाने को सही ठहराया

नईदुनिया ब्यूरो, नई दिल्ली: टेलीग्राम पर रोक के बावजूद राजस्थान के भीलवाड़ा से नीट परीक्षा का फर्जी पेपर बेचने की कोशिश का मामला सामने आया है। इस मामले में पुलिस ने एक छात्र को गिरफ्तार किया है। वह वर्चुअल प्राइवेट नेटवर्क का उपयोग कर टेलीग्राम के माध्यम से परीक्षा से जुड़े फर्जी पेपर बेच रहा था। उसके चैनल का नाम पेपर माफिया बताया गया है।

गिरफ्तार छात्र की पहचान आकाश चौधरी के रूप में हुई है, जिसे भीलवाड़ा के पटेल नगर क्षेत्र से पकड़ा गया। इस बीच दिल्ली उच्च न्यायालय ने टेलीग्राम पर केंद्र सरकार द्वारा लगाए गए प्रतिबंध को चुनौती देने वाली याचिका को खारिज कर दिया है। सूचना प्रौद्योगिकी कानून के तहत सरकार के पास ऐसे मामलों में प्रतिबंध लगाने का अधिकार है। अदालत ने यह भी

## विमान पर बिजली गिरने से हड़कंप, यात्री सुरक्षित

नईदुनिया ब्यूरो, कोलकाता: देश के कई हिस्सों में लगातार हो रही तेज बारिश और तूफानी हवाओं से जनजीवन प्रभावित हो गया है। कोलकाता हवाई अड्डे पर अगरतला जाने वाली एक विमान पर उड़ान के दौरान बिजली गिरने की घटना सामने आई। विमान में सवार यात्रियों को सुरक्षित बाहर निकाल लिया गया और सभी यात्रियों को दूसरी उड़ान से भेजा गया। इस घटना में दो ग्राउंड स्टाफ कर्मियों को हल्की चोटें आईं। परिचम बंगाल के दार्जिलिंग में भारी बारिश के कारण बालासन नदी उफान पर आ गई, जिससे ब्रह्म पाइप से बना एक पुल बह गया। पुल टूटने से मिरिकी और सिलीगुड़ी मार्ग पर यातायात रोक दिया गया है। पहाड़ी क्षेत्रों में भूस्खलन की घटनाएं भी सामने आई हैं, जिससे राष्ट्रीय राजमार्ग और अन्य प्रमुख सड़क मार्ग बंद हो गए हैं।

## ईरान को एक डॉलर भी नहीं देंगे: ट्रम्प इजराइल और हिजबुल्लाह के बीच युद्धविराम

वाशिंगटन डी सी/तेहरान, एजेंसी: अमेरिका और ईरान के पीस डील के बाद इजराइल और हिजबुल्लाह के बीच युद्धविराम पर सहमति बन गई है। रॉयटर्स के मुताबिक, दोनों पक्षों के बीच सीजनफायर शुरूवार शाम 4 बजे स्थानीय समय (भारतीय समयानुसार शाम 6:30 बजे) से लागू हो गया है। अमेरिका और कतर के वार्ताकारों ने ईरान की मदद से यह समझौता कराया। गुरुवार को हुई गोलीबारी के बाद दोनों पक्ष लड़ाई रोकने पर राजी हुए। इस बीच अमेरिकी राष्ट्रपति डोनाल्ड ट्रम्प ने ईरान को लेकर सख्त बयान दिया। उन्होंने कहा, 'हम नहीं, ईरान मजबूरी में बातचीत को टेबल पर आया। वह खत्म हो चुका है। हम 60 दिन की प्रक्रिया पूरी करेंगे और उसे एक डॉलर भी नहीं मिलेगा।

## अपने पुराने बैंक खाते में पैसे जमा करके भूल गए?



जो आपका है उसे वापस दिलाने में आरबीआई आपकी मदद करेगा। आपके बैंक के निष्क्रिय खाते (2 वर्ष से ज्यादा और 10 वर्ष तक असक्रिय) में जमा पैसे / दावा न की गई जमा राशि (10 वर्ष से अधिक) को आरबीआई के डीईए फंड में ट्रांसफर कर दिया जाता है। आप या आपके कानूनी वारिस उसे कभी भी वापस ले सकते हैं।

## आपके पैसे वापस पाने के 3 आसान चरण

1. आपके बैंक की किसी भी शाखा में जाएं, भले ही वो आपकी नियमित शाखा न हो।
2. केवाईसी दस्तावेजों (आधार, पासपोर्ट, मतदाता पहचान पत्र या ड्राइविंग लाइसेंस) के साथ फॉर्म जमा करें।
3. सत्यापन के बाद ब्याज समेत, यदि है तो, अपने पैसे वापस पाएं।

## आपके दावा न किए गए पैसे के बारे में जानने के लिए

आपके बैंक की वेबसाइट पर खोजें या आरबीआई के UDGAM पोर्टल (<https://udgam.rbi.org.in>) पर देखें, जिसमें फिलहाल 30 बैंक शामिल हैं।

अधिक जानकारी के लिए <https://rbikehtahai.rbi.org.in> देखिए  
प्रतिक्रिया के लिए [rbikehtahai@rbi.org.in](mailto:rbikehtahai@rbi.org.in) पर लिखिए

आधिकारिक व्हाट्सएप नंबर 99990 41935

जनहित में जारी भारतीय रिजर्व बैंक RESERVE BANK OF INDIA [www.rbi.org.in](http://www.rbi.org.in)

